

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīgurupavanapurādhīsāya śrīkṛṣṇāya parabrahmaṇē namaḥ*

*śrī mēlpattūr nārāyaṇabhaṭṭatirēḥ kṛtiṣu*  
**॥ śrīmannārāyaṇīyē pañcapañcāśaṃ**  
**daśakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmannārāyaṇīyē pañcapañcāśam daśakam ॥

kāliyamardanē bhagavannartanavarṇanam

atha vāriṇi ghōrataram phañinaṃ

prativārayitum kṛtadhīrbhagavan |

drutamāritha tīraganīpatarum

viṣamārutaśōṣitaparṇacayam ॥ 55.1 ॥

adhiruhya padāmburuhēṇa ca taṃ

navapallavatulyamanōjñarucā |

hradavāriṇi dūrataram nyapataḥ

pariḡhūrṇitaghōrataraṅgagaṇē ॥ 55.2 ॥

bhuvanatrayabhārabhṛtō bhavatō

gurubhāravikampivijṛmbhijalā |

parimajjayati sma dhanuśśatakam

taṭinī jhaṭiti sphuṭaghōṣavatī ॥ 55.3 ॥

atha dikṣu vidikṣu parikṣubhita -

bhramitōdaravārininādabharaiḥ |

udakādudagāduragādhipati -

stvadupāntamaśāntaruṣā'ndhamanāḥ ॥ 55.4 ॥

phaṇaśṛṅgasahasraviniṣṛmara -

jvaladagnikaṇōgraviṣāmbudharam |

purataḥ phaṇinaṃ samalōkayathā  
bahuśṛṅgiṇamañjanaśailamiva || 55.5 ||

jvaladakṣi parikṣaradugraviṣa -  
śvasanōṣmabharaḥ sa mahābhujagaḥ |  
paridaśya bhavantamanantabalaṃ  
parivēṣṭayadasphuṭacēṣṭamahō || 55.6 ||

avilōkya bhavantamathākulitē  
taṭagāmini bālakadhēnugaṇē |  
vrajagēhatalē'pyanimittaśataṃ  
samudīkṣya gatā yamunāṃ paśupāḥ || 55.7 ||

akhilēṣu vibhō bhavadīyadaśā -  
mavalōkya jihāsuṣu jīvabharam |  
phaṇibandhanamāśu vimucya javā -  
dudagamyata hāsajuṣā bhavatā || 55.8 ||

adhiruhya tataḥ phaṇirājaphaṇān  
nanṛtē bhavatā mṛdupādarucā |  
kalaśiñjitanūpuramañjumila -  
tkarakaṅkaṇasaṅkulasāṅkvaṇitam || 55.9 ||

jahṛṣuḥ paśupāstutuṣurmunayō  
vavṛṣuḥ kusumāni surēndragaṇāḥ |  
tvayi nṛtyati mārutagēhapatē  
paripāhi sa māṃ tvamadāntagadāt || 55.10 ||

|| iti śrīmannārāyaṇīyē pañcapañcāśaṃ daśakam samāptam ||